

# పశుత్వము

శ్రీమతి గుమ్మడిదల దుర్గాబాయిగారు

నేను మిక్కిలి చిలుతప్రాయముననే యత్తవారింట నడుగిడితిని. అజ్ఞానమింకను నన్ను పూర్తిగ వీడలేదు. ఇతరులతో మాటలాడు తెట్టులో గూడ నాకు తెలిసెడిది కాదు. తలయెత్తి యెరులను చూడజాల కుండెడి దాన నిక భాషించు తెట్లు! స్త్రీలయొద్దకు వెళ్లనపుడు కూడ సిగ్గునందెడిదానను. నేను కొలదిగ తెలుగుమాత్రము చదివితినీ. ఉపన్యాసములు, నవలలు మొదలగువాని యందణుమాత్రము నిష్టముండెడిది కాదు. తీటిక యున్న పుడెల్ల రామాయణము చదివెడిదానను. రామాయణ పఠనమున్న నాకు మిక్కిలి ప్రేమ. రామాయణము మనుజుకృతమని యెంచెడిదాన కాను. ఏదేవతయో దాని రచించి యుండెనోపు నని నానమ్మకము. పవలంతయు నేనింటియం దేదేని యొకపని చేయుచునే యుండుదానను. పనిలేనప్పుడు రాత్నుముమీద నూలువడకెడిదాన. అత్తమామలయొడ మిక్కిలి భయభక్తి విశ్వాసములతో మెలగెడువాన. ఒకనాడు మామగారు కూరలో నుప్పు కొంచెము తక్కువగా నుండవలె ననిరి. ఆమాట వినుట తోడనే నాహృదయము కంపించె. మిన్ను విరిగి మీదబడి నట్లాయె. ఇంతకన్న నెక్కుడు వేసన నికనే భరింపజాలనని భావించితిని.

ఈ నాయజ్ఞానము నాభర్త కిష్టముండెడిది కాదు. వారు న్యాయవాదివృత్తికి గుఱంగి యెన్నోదిన

ములు కాలేదు. వారు గొప్పగొప్ప చదువులుచదివి యెన్నియో బిరుదములందినారు. నన్ను వారు మిక్కిలి ప్రేమించెడివారు కాని వారిప్రేమయందు విశేషభాగము జాలి. స్త్రీవిద్యాభ్యుదయమున్న వారికి మిక్కిలి మక్కువ. వారి మనోసుకూలముగ నే మెలగజాలకుండుట చూచి వారు విచారమానసులై యుండువారు. అది నా యపరాధము కాదనియు, హైందవజాతి యాచారవ్యవహార ప్రభావమే యనియు నెంచువారు. వారికి నాతో ప్రేమాలాపములు సల్పుటలో నిసుమంతేని యానందముండెడిది కాదు. రాత్రి నిద్రింపబోవునపుడే ఇంగ్లీషునవలనో వెంటగొనివచ్చి నిదురించు నంతవరకు దాని జదువుచుండువారు. ఎప్పుడేని నేను “ఏమిచదువుచున్నారు?” అని ప్రశ్నింప కగుణరసమొక్క నన్ను దిలకించి “యిది ‘ఆస్కర్ వయిల్డ్’ అను నాంగ్ల గ్రంథకారుని సర్వోత్కృష్టమగు నవల” యనిమాత్రము చెప్పెడివారు. ఆమాటలు వినినంత నేను నా యయోగ్యతను నిందించుకొనుచు, “విద్యాప్రవీణుడగు నిట్టి పురుషవతంసునకు దగుయోగ్యత నాకడ లేదాయేనే” యని విచారించెడిదానను. “ఏమూర్ఖునకో పత్నిగ నుండవలసినదాన” నని తలపోయుచుండు దాన. నాభర్త నన్ను దయార్ద్రదృష్టి గనుచుండువారు. అయ్యదియే నాసౌభాగ్యము.

అది సంధ్యాసమయము. ఇంటిముంగలివసారా యందు కూర్చుని నేను రామాయణము చదువుచుంటిని. రాముని రాజ్యమునకు మరలి రమ్మని కోరుటకు భరతుడు వెడలెనని యా కథాసందర్భమున జదివితిని. భరతుని కరుణాలాపములు, దీనభాషణములు భ్రాతృవాత్సల్యము నా మనసును కరగించి వైచినవి. నేత్రముల నుండి యశ్రుధారలు ప్రవించుచుండెను. ఇంతలో నాభర్త గదిలో నడుగిడెను. వెంటనే నేను పుస్తకము మూసి వైచితిని. వారి ముంగతి నా యీ యజ్ఞానము ప్రకటము కాకుండు నట్లు ప్రయత్నింప సాగితిని. వారు నాచేత నున్న పుస్తకమును గాంచి "రామాయణమా?" యని ప్రశ్నించిరి.

అపరాధినివలె జూచుచు,  
నేను—“ఆ! అవును, ఏదో కాలక్షేపము” అంటిని.

నాభర్త—పుస్తకము మంచిది; అందులో సందేహము లేదు. సద్భావములు కొల్లలుగ నుండును. అయిన నేమి? ఇంగ్లీషుభాషయందు వర్ణింపబడి యున్నంత బాగుగ మనపుస్తకములలో పాత్రలు వర్ణింపబడవు. నీకు నేను చెప్పిన ఆశ్చర్యముగ నుండును. ఆంగ్లకవులు మనోభావాధిక్యము నెంతో చక్కగ చిత్రించెవరు. మన కవు లో పదపదమునకు పూర్వధర్మములనియు, నీతియనియు జెప్పి యేమేమో చొప్పించుచుండురు. అందుచే మన వారి భావము లస్వాభావికములై కన్పట్టును.

నేను—ఇంగ్లీషుపుస్తకముల జదివి వాటిభావముల గ్రహించుటెట్లు?

నాభర్త—అంత దుష్కరము గాదు. అనుదిన మొకగంటచొప్పున చదివినచో కొలది దినములలోనే ఆంగ్ల భాషయందు మంచి జ్ఞాన మలవఱచు కొనవలవు. అట్లు! నీవు నామాట వినకుండటకు నిశ్చయించు కొంటివిగా? నాయొద్ద సిగ్గే లని యెన్నియో మారులు చెప్పితిని. నీవు చెవియొగ్గనైన లేదు. కుభ్రముగ నుండు మనియు, పరమాత్ము డొసగిన సౌందర్యము వమ్ముజేసి కొనకు మనియు నెన్నియోసారులు బోధించితిని. నా


మాటలు నీకు లెక్కలేదు. నాబోటి కురూపికి భార్యగా నున్న పు డెట్లుండెన నేమి యని యాలోచించు చుంటివా? దివారాత్రములు పరిశ్రమజేసి యింటికి వచ్చుసరికి నీ క్రేగంటిచూపుల, నీ మృదులహాసమున, నీ ప్రేమాలాపముల నాశ్రమ వాయునని యెంతును. కాని నీ మానము నాయాశల నడియాసల నొనర్చుచున్నది. స్త్రీలు జన్మించుట వంటవండుటకు, బిడ్డలగని పోషించుటకు, భర్తృసేవనేయుటకు, ఏకాదశి మొదలగు పర్వ దినముల నుపవసించుటకునే కాదు. వారి పుట్టుకకు మహాత్కారణము కలదు. ఆడుది భర్త సాంఘిక, మానసిక విషయముల నన్నిట పాల్గొనుట కధికారిణి. పురుషునివలె ఆమెను స్వాతంత్ర్యమున కధికార మున్నది. నీయస్వతంత్రత గాంచ నాకు జాలి వొడముచుండును. స్త్రీ పురుషున కర్ధాంగి యని మన పెద్దలనుద్ది. కాని నీవు నా మానసిక సామాజిక విషయములలో పాల్గొన జాలవు. నాధర్మములువేరు, నీయాలోచనలువేరు. సుఖసంతోషములా వేరు. నీవలన నాకే విధమగు సహాయము, సానుభూతియు లేదు. ఇట్టి పరిస్థితులలో నానందాబ్ధి నోలలాడదగు నాజీవితము నెట్టి నిరానందముగా గడపుచున్నానో నీవే యోచింపుము.

నాభర్త చెప్పినది యథార్థము. నేను వారి స్వేచ్ఛాజీవితమునం దొక కంటకము వలె నుంటిని. “ఇక నేటినుండి మావారు చెప్పినటుల నడచుకొందు” నని దృఢ ప్రతిజ్ఞ గావించు కొంటిని. నాభర్త నప్రసన్నచితుని చేయగలుగునే!

౨

నగలన్నను, బట్టలన్నను మొదట నాకు మిగుల నిష్ట ముండెడిదికాదు. నాఫట్టినింట ఆబాల్యధర్మము స్వయముగ నూలు వడకి బట్ట నే యిం చి ధరి యించెడి యాచారము. విశేషస్త్రోముల వాడెడి వారముకాము. నే నెన్నడేని గ్లాసుగోళులు అర్ధములకు ముచ్చటపడిన మాయమ్మ వారిండు చుండెడిది. సింగా రించు కొనుటకు మనసుపడిన మనకిట్టి పల్క శృంగా రములు తగవమ్మా' యని బోధించెడిది. అంతవర కెందుకు?

ముకురమున కెగుటనిల్చి ముంగురులు పవరించుకొనబో విసువుకొనెడిది. ఇప్పుడు భర్తను సంతోషపెట్టుటయే నావిధి యనుకొంటిని. నాహానభావవిలాసములు మాత్రాడుబిడ్డలకు కష్టముగ నున్నవి. వారియందు నాకొక యలక్ష్యభావ మేర్పడజొచ్చెను. మెల్లమెల్లగ భార్యా భర్తల మనోభావములు కలియుచున్నవి. మావారి యందు పూర్వవిచారములేదు. మిగుల సంతోషముతో గనబడుచు వారు నాకు విజయవశుచీరలు, అంపమగు “జాకెట్లు”, సున్నితముల “స్టీపర్సు” కొనితెచ్చుచున్నారు. కాని వానినే ధరించి నల్లరిలోనకు వెళ్లుట కింకను జంకెడిదానను. వానిని కేవలము నాభర్త యొద్దకు బోవునపుడే ధరించు కొనుటకు నిశ్చయించుకొంటిని. నాశృంగారము జూచి నాభర్త యెంతయో సంతసించెడివారు. తన భర్త సుఖమునకు స్త్రీ యెట్టి శృంగారముల నొనర్చుకొనదు! ఇక నింటికార్యములందు నాచిత్తము చొచ్చుటలేదు. నాసమయమంతయు నన్నునే, సింగారించుకొనుటలోను పుస్తకావలోకనమునందును వెచ్చింప దొడగితిని. నవలలయందు రుచి మిక్కుట మాయె.



క్రోధారుణితనేత్రనై నేను—“తీటికలేనందున చేళ్ళి లేదు.” అని ప్రత్యుత్తర మిచ్చితిని. అప్పు డామె “—ఏమి? దిన మంతయు కూర్చుండియుండుట తప్ప నీమవేరుపని యేమున్నది? ఇంత గర్వమా! ‘నా భర్త సంపాదించుచుండ నేనేలపనిచేయవలయు’ నని విట్టవీగుచుంటివేమొ! అట్టి పొరపాటు పడకుము. నీభర్త లక్షలు సంపాదించును, ఈ యింట నా యధికారమే చలాయించును. నేను నాల్గుడబ్బులు గడించు నంతనే యావత్కార్యములకు నే యజమానురాల నైతిని కుల్కుచున్నావేమొ! విద్యాబుద్ధులు గఱపి పెంచి పెద్దవాని జేసిన మేము మన్నుకొట్టుకొని పోవలసినదేనా! ఎంత గర్వించుచున్నావే! ఆహా! కాలవైపరీత్యము! నిన్న మొన్నటి పిల్లల కెట్టి స్వతంత్రాలోచనలు!—” అని నన్ను తూల నాడెను.

• ఇంతవరకు నా అత్తమామల నేను మిగుల గారవించెడిదానను. వారికెదురుగ ‘జాకెట్లు’ ‘స్టీపర్సు’ తో వెళ్లుటకు భయము సంకోచము నుండెడివి. “ఇక నాభర్త వందలకొలది రూప్యము సంపాదించుచుండ నింట దాసినై యెంతకాల మిట్లు నేనుండుట!” అను అభిమానము హెచ్చ జొచ్చెను. “ఇంటి యజమానురాలైన నేనుండ అత్తమామలెవ్వరు నన్నాజ్ఞాపింప” అను అహంభావము వృద్ధికాదొడగె. అత్తగా రేదేని పనిచేయుమని చెప్పిన ఆమాట చెవి జొరనిచ్చెడుదానకాను. “ఫలహారము నేడేమేని చేయు” మని యొకనాడు అత్తగారు చెప్ప ఆమాట విని వినన ట్లూరకుంటిని. కొంతవరకామె నారాక కెదురుమాచి యుదకు ప్రాణము విసిగి గట్టిగ కేకలువేయు నారంభించెను. ఆమెచాల కోపిష్టిది. చిట్టగొట్టు స్వభావము కలది. మరికొంతనేపటి కామె నాగదిలోనికి వచ్చి, “నేను ఫలహారమున కేమైన చేయుమని చెప్పితినే, చేసితివా” యని గద్దించెను.

నే నేడ్యసాగితిని. నానోట మాట రాలేదు. నా పెనిమిటి వారి కచ్చేరీగదిలో కూర్చుని వార్తాపత్రిక చదువుచుండిరి. ఈ మాటలు వారి చెవినిబడె కాబోలు. రాత్రి నిదురింప వచ్చినపుడు నన్ను చేరబిలిచి, “చూచితివా మా ఆమ్మగారి క్రోధపూరిత వాగ్భాణ పరంపరలు! స్త్రీ జన్మ యిట్టి కఠోరవాగ్భాణముల సహించుటకేనా! ఇట్టి మాటల నాలకించినపుడు నే బొందు మనోవేదన

దుస్సహము. జీవితము భారముగ దోచును. హృదయము కంపించును. జలబాయు ప్రకాశములు లేక శుష్కించు మొక్కవోలే మనుజుని విద్యాజ్ఞానము లడుగంటు చున్నవి. ఇంలేలే? నే నామె ముందు నోరెత్తనేరనేతి. తలిదండ్రులు నాయెడ సర్వాధికారులై యుండుటచే నానోట మాటేని రాలేదు. నావలన నీకు నట్టిగతియే కల్గుచున్నందులకు విచారముగ నున్నది. నీవు వారిమాటల వినజాలక ప్రత్యుత్తర మొసగుదేని నాకు మిగుల కష్టముగ నుండును. నిషపాన మొనర్చి ప్రాణత్యాగ మొనర్చుకొనవలె నను బుద్ధి వొడయును. సరే. ఇప్పుడు మనకు రెండే మార్గము లున్నవి. ఒకటి వారి నూదిపోటుమాటల సన్నిటి విని సహించి యూరకుండుట, రెండవది మన మార్గము మనము స్వతంత్రముగా జూచుకొనుట. చెప్పము, ఇందేది నీకిష్టమో. అమ్మగారి స్వభావ మిక నెన్నటికేని మాటునని యూఱుకొనుట మాత్ర మిక ఆసంభవము. నీ యిష్టమేమి?"

నేను భయపడుచు భయపడుచు "మీ కేది సమ్మతమో నాకు నదియే సమ్మత మగు. ఆమె నన్ను చదువు వలదనిన మానివైతును. నే నెటుల ప్రవర్తించిన నామె ప్రసన్నచిత్తయగునో యటులనే ప్రవర్తించును. నేను చదివి యేమిచేయవలయు" నని ప్రత్యుత్తర మిచ్చితిని.

నా భర్త—“నీవు చెప్పనది నాకెంతమాత్రమును నచ్చలేదు. అవిద్యాంధకారమున బడి యెంతకాల మిట్టిదులాడుట? అమ్మ నేడు దూషించుట ప్రారంభించినది. అనుదినము దూషణము హెచ్చునే కాని యిక తగ్గదు. నేను నిన్నెంత విద్యావతిగ చేయదలచిన నన్నామె యంత యడ్డును. చిన్ననాటి పరిస్థితులు మారినవనియు, నేడు భారతమాతకు సత్పుత్రికారత్నముల యవసరము ముఖ్యమనియు, స్త్రీలు చేతగాని పిరికిపందలవలె నింట గూర్చుండి దేశమందలి యాందోళన మెఱుంగక, దేశస్థితి దెలియనేరక వృథాలాపముల కాలమువుచ్చు సమయ మిది కాదనియు నామె యెన్నటికి నెఱుగ నేరదు. కాన నామాట బాగుగ నాలో

చింపుము. మన మే పట్టణమునకైన బోయి యొకరి యొత్తిడి లేక స్వతంత్రముగ జీవితము. 'ఇక్కడ ప్రాక్టీసు బాగుండలే' దను మిష మీద ఇంటనండి మెల్లగ దాటిపోవచ్చును.

నాపెనిమిటి పలుకులన్నియు విని నేను వారికి విరుద్ధముగ నేమియు జనాబు నీయలేకపోతిని. ఒంటరిగ నుండవలయునే యనుజగకు కల్గెను కాని అచ్చట నే పోరులేక సుఖముగ కాలయాపన మొనర్చవచ్చునను నుద్దేశ్యము మదియమానసమును వికసింపజేసెను.

3

నాటినుండియు నాయత్తగారు నాతో మాటలాడుట మానివేసినది. ఇరుగుసొరుగు అమ్మలక్కల పరహాసములకు నే గుఱియైతిని. ఇదంతయు నాకు మిగులకష్టముగ నుండెడిది కాని వారందఱిమాటల సహించి యూఱకుండుట కంటె నాయత్తగారి తిట్ల మేలని తోచెను. శ్రవణమునకు నాభర్త గారియెడ గూడ గౌరవ మర్యాదలు తగ్గ నారంభమయ్యెను. నేను నాభర్తను మందుమాకుల వశీకరణ మొనర్చుకొంటినను వదంతి ప్రబలెను.

శ్రావణమాసము, కృష్ణాష్టమి, లోకరక్షకుడగు కృష్ణభగవానుని పుట్టుకదినము. నాడు మాయింట నందఱును ఉపవాస ముండిరి. నేను నుపవసించితిని. పరాత్పరుడగు మాధవుడు రాత్రి పండ్రెండుగంటలకు జనించెను. మేమందఱ మొక్కచో గుమిగూడి యాసర్వేశ్వరుని మీద పాటల పాడుచుంటిమి; ప్రార్థన నేయుచుంటిమి. నాభర్త యిట్టి మూఢాచారములన్న మండిపడువారు. ఇట్టిదినముల వారు స్నానముకూడ మానెడువారు. ఆనాటిరాత్రి యుత్సవమంతయు ముగిసినపిమ్మట నీదురించుటకు నేను గదిలో కాలిడితిని. అప్పుడు వారు—“ఎందుల కిట్లు శరీరము శోషింపజేసికొనెదవు? కృష్ణుడు తప్పక మహానుభావుడే. అతని పూజించుటయు మనకర్తవ్యమే కాని యిట్లు పస్తుండుటవలన కల్లు లాభమేమియో నాకు తెలియకున్నది. ఇదియొక నటన. భక్తియన పవిత్రత, విశ్వాసము, సత్యము.” అని బోధింప దొడగిరి.

నాభర్త భగవదీతల విశేషముగ కొనియాడుచుండువారు. పఠించుటెప్పుడు నే గనలేదు. ఉపనిషత్తుల ప్రశంసించునపుడు నోట పుష్పవృష్టి కురిసెడిది. వారు పనిషత్తుల నుచ్చరించుట నాచెవుల నెన్నడు బడలేదు. వేదాంతమే భారతదేశ దౌర్భాగ్యమునకు మూలకారణమని వారి ప్రబలవిశ్వాసము—“భారతదేశ పునరుద్ధరణమునకు నేను శౌర్యనిధులగు పుత్రపుత్రికా రత్నముల యావశ్యకత యొక్కవగా కలదు. ఇది ముక్కుమూసు కొని కూర్చుంటు కదను గాదు.”

నాభర్త వాక్యములకు ప్రత్యుత్తర మొసంగు సామర్థ్యము నాకెక్కడ? వీరు కేవలపాశ్చాత్యవర్గాను సరణులై యుండిరే యని తలపోసితిని.

౪


మేము చెన్నపురి జేరితిమి. రెండంతస్తుల మేడ నొకదాని బాడుగకుతీసి యందు వసింప నారంభించితిమి. ఆభవన మెంతయో శృంగారముగ నుండెను. విద్యుద్దీప ప్రకాశమున తద్భవన శృంగారము ద్విగుణీకృతమగుచుండెను. ఇరుపార్శ్వముల నున్న తరులతొగుల్మదుల్లు పథికులకు తమ నీడచే విశ్రాంతి గలుగజేయుచు సృష్టివైచిత్ర్యమును విశేషముగ జాటుచున్నవి. మాయొద్ద అయిదుగురు నొకరు లుండిరి స్త్రీలిద్దరు, ముగ్గురు పురుషులు. ఎల్లప్పు డొకనవల చేతగొని పడకకుర్చీలో పరుండి చదువుచుండుట దప్ప యింట పనియేషియు నాకు లేదు. కంచు, ఇత్తడి మొదలగు పాత్ర లింట మచ్చుకేని గానవచ్చుట లేదు. గాజుపేట్లు, సాసర్లు, కప్పులు మొదలగు విదేశీవస్తు సామగ్రి వాటిసాన మాక్రమించెను. భోజనము నేయురీతియు పాశ్చాత్యదేశజులనే యనుసరించితిమి. ఆట్లు తినుటయందు మావారి కెంతేని యానందము. కొలదిదినములవరకు నా కట్లు తినుట సిగ్గుగ నుండెడిది. క్రమేణ నేనును ఆ పద్ధతికే యలవడితిని.

మాయొద్ద నొకమోటారు, జోడు గుఱ్ఱముల బగ్గీయు కలవు. కాలినడక బొత్తుగ మఱచితిమి. ఎవరి నేని చూచుటకు పదియడుగుల పేరపోవలయు నన్న

బండి సిద్ధముగ నుండవలె. నాభర్త “అప్ టూ డేట్ ఫేవర్ అన నిదే” యనెడి వారు.

మెల్లగ మాకు రాబడిదినములు తగ్గె. ఇంటి ఖర్చు గూడ సరియగు మార్గము త్రొక్కలేదు. మధ్యమధ్య వారి ముఖమండలము విషాద మేఘాచ్ఛన్న మగుట గనెడిదాన. రాబడి తక్కువగ నున్నపు డీవ్యయమేల తగ్గింపరాదు? ఇంత పెద్ద భవనము మనకేల? ఏచిన్న యిల్లా తీసికొన్న మనకు చాలదా? అయిదుగురు నేనకు లవసరము మనకేమి? ఇద్దఱున్న కాలక్షేపమగునే! యన్ని యెన్నియో సార్లు వారికి చెప్పుచుండుదాన. నా మాటలు విని పరిహసించుచు, “మనము దరిద్రులమని డప్పువాయిం చి చాటుకొందుమా? దారిద్ర్యప్రకటనము దారిద్ర్యాను భవముకన్నను దుఃఖకరము. మనము నిర్ధనుల మనుమాట మఱచిపామ్ము. లక్ష్మీయనతికాలముననే మనయెడ మరల ప్రసన్నయగు. వ్యయము వృద్ధియగుట, అవసరములు పెంపొందుట ద్రవ్యోపార్జనమునకు ప్రథమ సోపానము లని నమ్ముము. కష్టములకు కించవడుచు నొక్కచో గూర్చున్న నడుగు ముందుకు పడునే! సుఖానుభవము నకు యోగ్యుల మగుదుమే!”

ఏది యెట్లులైనను మావ్యయము దైనందినాభి వృద్ధి నందుచునే యుండె గాని తగ్గువల నూపలేదు.



“క్రమేణ నేనును ఆపద్ధతికే యలవడితిని.”

మేము వారమునకు నాలుగైదు మారులు "సినీమాలకు", నాటక ప్రదర్శనములకు వెళ్లెడివారము. వారమునకు రెండు మూడు పర్యాయములైన మాయింట మిత్రులకు వింగు జరుగుచుండెడిది. జీవిత ముఖ్యాదర్శము సుఖిభోగాను భవమే యనుభావము నాకుగూడ పొడకట్టెను. మన మనుభవింపనే భగవంతుడు ఉత్తమ వస్తుజాలముల ప్రసాదించినాడు. అనుభవించుటే మనవంతు."

ఒక క్రైస్తవస్త్రీ నాకు నాంగ్ల భాషను నేర్పను, సంగీతము చెప్పను వచ్చుచుండెడిది. "పియానో" నొకటి కొంటిమి. ఈ కృత్రిమ మహదానంద సాగరమున ముగ్ధి నేను రామాయణ భారత భాగవత పఠనమునకు స్వస్తి జెప్పితిని. ఇప్పుడు నా కాపుస్తకములన్న మిగుల నేవగింపు జనించె. దేవతలయందు నాకుండెడి భక్తివిశ్వాసములు తొలగ దొడగ.

నానాట ఇక్కడి పెద్దమనుష్యులతో స్నేహము కుదిరె. నూత్నముగ స్త్రీసంఘమొకటి మేముండు ట్రిప్లికేనులో స్థాపింపబడె. ఈ సంఘసభ్యురాండ్ర నడకలు, పోకడలు నాకు మొదటిలో ఆశ్చర్యము గొల్పెడివి. ఈ సంఘమున నేను చాలదినములవరకు కేకి మూక మధ్య కాకివలె నుంటిని. ఈ సంఘస్త్రీలు గుఱ్ఱపు స్వారి, టెన్నీసు ఆటలు, ఈతలు నేర్చి నేర్చుచు కేరిం తలు గొట్టుచుండువారు. స్త్రీవిద్యాభివృద్ధి, స్త్రీస్వాతంత్ర్యములగూర్చి చర్చలు, వార్తాపత్రికలు ముందిడుకొని యందలివ్యాసముల దోషా దోషముల చర్చించి నిరూపించుతటి వారు చూపు బుద్ధికుశలత, చాకచక్యము, వాగ్వి వాదపటిమ నాకచ్చెరువు గొల్పెడివి. వీరపరసరస్వతులవలె నాకుదోచెడివారు. సంకోచసంభ్రమములవీడి బీచి యొడ్డున పురుషులతో చేతుల గల్పి యటునిటు నడయాడుచుండుట గాంచి మొదటిలో వారి సాహసమున కాశ్చర్యపడుదాన. వారు నన్ను తమవెంట రమ్మనెడివారు. నేను లజ్జావశమున వెళ్లజాలకుండెడి దానను. ఆస్త్రీలమోము లెప్పుడు సంతోషవికసితములై యుండెడివి. వ్యాకులచిత్తలై వారెన్నడు నాకు కానరాలేదు. మిస్టర్ కృష్ణారావు జబ్బుగా నున్నప్పటికి మిసెస్ రావుమోమున చింతారేఖ కానరాదు. మిస్టర్ రావు

హృద్రోగమునకు లండను నగరమున చికిత్సనందుచున్నను మిసెస్ రావు, మిస్ పూర్ణ నిత్యము టెన్నిసుఆటలకు వచ్చుచునే యుండిరి. ఇట్టి నాగరికతామూర్తుల మధ్య నాయవస్థ యొట్లుండెనో నాకే యెఱుక.

ఈస్త్రీల సంభాషణముల నెట్టి యాకర్షణశక్తి కలదో కాని, మెల్లమెల్లగ నాకుగూడ వారి ఆమోద ప్రమోదములలో పాల్గొనవలయునను కోర్కె జనింప మొదలిడెను. వారిబోలె స్వాతంత్ర్యము గలిగియుండవలయునను నిచ్చ ప్రబలముగుచుండె. ఇంగ్లీషున వారు భాషించుకొనుచుండ నెన్నడు నాకట్టిభాగ్య మబ్బునా యని తలచుచు సుఖిస్వప్నముల గాంచుచుండుదాన.

ఇట్లుండ నాస్థితి ఖేదజనకమగుచువచ్చె. నాభర్త నన్ను "మెలవ్", "మెడియర్" "మెడార్లింగ్" అని సంబోధించువారు. ఆమాటలు హృదయమునుండి వచ్చినవికావనియు, నందు కృత్రిమత యున్నదనియు తలపోయుదాన. వారికి నాయెడ నున్న స్నేహములో హార్షిక భావములకు మాటు అలంకారము లెక్కువగా నున్నటుల కన్పట్టుచు వచ్చినది. అన్నిటికంటె నెక్కుడు నాకు గూడ నాభర్తయెడ నుండు శ్రద్ధాభక్తులు తొలగిపోవారంభించె. వారికి శిరోవేదన కల్గిన తొల్లిటి యట్ల నాకిప్పుడు హృదయవేదన కల్గుటలేదు. నాయందు ఆత్మభిమానము, స్వార్థపఱత హెచ్చె. ఇప్పట్టున నేను సింగారించుకొనుట కూడ నాకర్తవ్యమునకే గాని నాభర్త నానందింప జేయుటకు గాదు. నాసౌందర్యముండు నాకు గర్వము. నేను జీవించుట యొరులకొఱకు గాదనియు, నాకొఱకే యనియు భావింప దొడగితిని. త్యాగము, నేవ హృదయము నుండి దూరము లయ్యె.

నల్లరిలో మాత్రము తిరుగుటకు నా కింకను సంకోచముగ నే యున్నది. పలువుగనోట నాసౌందర్యాధిక్యము వినవలయునని కుతూహలము. ఒకనాడు మిస్టర్ రావు ప్రభృతులతో మా వాడు కూర్చుండిరి. నాకును వారికిని మధ్య కేవలమొక తెఱ యుండు. నేను వారియెదుట స్వేచ్ఛగా కూర్చుండలేదని నాభర్తకు కష్టముగా నుండెను. నే నిట్లుండుట వారి గొప్పతనమునకేమొ లోపమని. నాభర్త భావించువారు. "నాభార్య

వస్త్రాభూషణ సౌందర్యలోపమూలమున గాదు ఈవలకు రాకుండుట, లజ్జావశమున" అని వారలకు జెప్పువారు. నానగలు, నాబట్టలు, నాఅందము వారికి కనబడుటకు మాటిమాటికి నన్ను తెఱయొద్దకు బిల్చువారు. ఎట్టకేలకు నాభర్త యిష్టమే నెరవేఱెను. రెండుసంవత్సరము లగు సరికి నేను సంభ్రమసంకోచముల వీడి నాభర్తతో కలసి "షేర్" చేయు మొదలిడితిని. ఆ "షేర్" వెనుక "టెన్నిసు" వంతు వచ్చెను. "క్లబ్బులో మెంబరు" నైతిని. మొదట నా కి "టెన్నిసు" "క్లబ్బు"లన తల నొప్పిగా నుండునవి.

క్లబ్బునందు ఇంతకన్నను చిత్రము. జనులు ఇంగ్లీషుమాటల తమభాషలో దొర్లించుచు వెకిలిన వ్యుల నవ్వుచు, సారసీనసంభాషణముల కాలము బుచ్చు వారు. స్త్రీల యీనిర్లజ్జత, పురుషులభావశూన్యత మొదటిలో నాకాశ్చర్యము గొల్పెడివి. నలుదెసల నీపాశ్చాత్యపద్ధతులు హాస్యజనకములుగ నుండెను. ఏమైననేమి? నేనును వారి ననుసరించితిని. నాకిప్పుడు నిత్యము క్రొత్త క్రొత్త దుస్తులు, సింగారములు. క్లబ్బునందు టెన్నిసు ఆడునపుడు అందటిదృష్టులు నామీద ప్రసరింపవలయు నను ఉత్సాహము. నాభర్తకుజేయు నేవాసత్కారము లందుండు శ్రద్ధకన్న నాయలంకారములందు నాకెక్కువ శ్రద్ధ కలుగజొచ్చెను. అంతేకాదు. పరులనోటినుండి నాసౌందర్య ప్రశంస వివలనను కుతూహలము. ఏసౌందర్యున్న, నెట్టి శృంగారములన్న నాశరీరమున రోమ రోమము హేయభావమున కంపించుచుండెడినో, యెట్టి హాస్యకటాక్ష వీక్షణములు విషతుల్యములై నన్ను మృత్యుముఖమున జొర ప్రేరేపించెడినో యట్టి యిహ లోకసౌఖ్యములందు నాకిపు డొక యున్మాదపూర్ణమాహర్షము కలుగుచుండెను. కాని యెన్నడేని నాపూర్వ సిద్ధి దలచుకొన్న మనమున మాత్ర మొకవిధమగు భీతి జనించు చుండును. ఈ నావ యేయొద్దన జేరునో యను తలంపు. కొన్నిసమయముల క్లబ్బునకు పోగూడదనియు, స్వేచ్ఛాపరలగు నీయువతులతో స్నేహము వలదనియు ననుకొనుదాన. అయిననేమి, సమయ మగుటతోడనే క్లబ్బునకు సిద్ధపడుచుంటిని. నేను నావశమున లేను.

మనమందలి సత్కల్పనలన్నియు మంట గలియుచుండు. సద్భావములన్నియు నశించు.

నాభర్త స్వభావమున మార్పు కల్గుచుండెను. వారు విచారమానసులై కనబడుచున్నారు. ఏదో కఠిన మగు చింతచే కృశించుచున్నట్లు కనబడుచు వచ్చిరి. ముఖము పాలిపోయె. తఱచునేకులతో పోట్లాడ నారంభించిరి. బయటకు వెళ్లుటకూడ తగ్గించిరి.


ఇంత కొకమాసము క్రితము వా రెన్నిపనులున్నను క్లబ్బునకుమాత్ర మవశ్యము వెళ్లువారు. క్లబ్బునకు వెళ్లని దినమున వారికి మతిపోయిన ట్లుండెడిది. కాని వారిప్పు డధికముగ వారి గదియం దేపడకకుర్చీ మీదనో పరుండి వార్తాపత్రికనో, పుస్తకమునో చదువుకొనుచుండు వారు. ఇట్లుండుటకు కారణ మెద్దియో మాత్రము నే నూహింపజాల కుండుదాన.

౫

ఒక దినమున వారు జ్వరపీడితులై యెట్లున్న వారట్లనే స్మృతిలేక మంచముమీద పడియుండిరి. వారి యొద్దకు బోవలెనను బుద్ధియే నాకు కలుగలేదు. సభలు, ఉపన్యాసములు వీనియందు నామనస్సు తగిలియుండెను. వారియొద్దకు వెళ్లుచుండును; క్షణములో మరలి వచ్చి, "టెన్నిసునకు టైమ్ అయ్యెను. వెళ్ల నా, నద్దా" యను సంశయములో మునుగుచుంటిని. తుదకు "ఎక్కడనున్న నేమి లాభము? నే నిచ్చటనున్న మాత్రాన వారిజ్వరము తగ్గునా? ఆగుటవలని ప్రయోజనమేమి? వెళ్లిననే బాగుండు"నని నిశ్చయించుకొంటిని. నేను దుస్తుల తొడిగికొని "రేకట్" తీసుకొని క్లబ్బునకు వెళ్లితిని. అక్కడి చెలికత్తెలు మిసెస్ రంగనాథఅయ్యర్, మిసెస్ రాస్, మిస్ పూర్ణలతో నాభర్తయవస్థ జెప్పి సజల నయనములతో కూర్చుంటిని. టెన్నిసుకోర్టునకు మిస్ పూర్ణ నన్ను కేకవేయ నొక దీర్ఘనిశ్వాసము మాత్రము వదలి వారివెంట వెళ్లి యాడితిని.

నేటికి మూడుసంవత్సరములకు పూర్వము! నా భర్త యిట్టి విషజ్వరముచే పీడితులై యున్నపుడు.

రాత్రిచుంతయు నిద్రలేక వారికడ కూర్చుని విసరుమనే యుంటిని. వ్యాకులహృదయమైతిని. “వారి కేల రావలె ఆజ్వరము, నాకేలరాదు” అని తలపోసితిని. ఆహా! కాలవైపరీత్యము. ఇప్పు డాహృదయము స్నేహశూన్యమయ్యె; పాషాణప్రాయమయ్యె. నే నెప్పటివలె రాత్రి తొమ్మిది గంటలకేయిల్లు జేరితిని. నాభర్త మంచిస్థితిలో నున్నట్లే కాన్పించిరి. వారు కేవల మొక్కపరి దీన దృక్కులు నాపై బఱపి యటు ఒత్తిగిలి పరుండిరి. నేను భోజన మొనర్చి పరుండునెడ నాయంతరాత్మ నాస్వార్థపరత్వమునకు, ఈ లీలావినోదములకు నన్ను నిందించె.



“నేను దుస్తులతోడిగొని..... క్లబ్బునకు వెళ్లితిని.”

ఇప్పుడు నేను ఆంగ్లోపన్యాసములను, నవలలను అవలీలగ గ్రహించుచున్నాను. మాసంభాషణ తఱచు ఇంగ్లీషుననే. మాకన్న తక్కువ వారితో మాటాడుట హేయముగ భావించుచుంటిమి. హైందవస్త్రీలు నాగరికతాశూన్యలని తలపజొచ్చితిమి.

మరుచటి దినమున గూడ నా భర్త జ్వరము తగ్గలేదు. నేను క్లబ్బునకు వెళ్లలేదు. కాని మూడు దినములవరకు జ్వరము తగ్గకుండుట చూచి మిసెస్ కే. ఎస్. రావ్ ‘డాక్టర్ తిరుమల్ కు కబురు పంపరాదా’

యని సలహానిచ్చెను. నే నట్లుచేయ నంగీకరించితిని. మరునాటి నుండియు డాక్టర్ వచ్చుచు పోవుచుండెను. నాభర్త నేవాశుశ్రూషలకు “నర్సు” ఒకతె నియమింపబడెను. నాకు గూడ భర్తకు నేవచేయు అవసరము తప్పెగదాయను సంతుష్టికలెను. రెండుదినములు నేను క్లబ్బునకు వెళ్లుట పడకపోయినప్పటికి మనస్సు అక్కడనే యుండెను.

ఒకనాటి మట్ట మధ్యాహ్నమున నేను పడక కుర్చీలో కూర్చుని యింగ్లీషునవల నొకదాని చేతగొని చదువుచుంటిని. ఆకస్మికముగ నామనమున ‘నాభర్తరోగము తిరుగుట దుస్సాధ్యమయిన నెట్లు?’ అనుభావము జనించెను. ఈశోకమయ కల్పవలన నాకు దుఃఖముకల్గుటకు మాటు ఆందము కల్గెను. ‘మిసెస్ రావ్, మిసెస్ రావ్, మిస్ పూర్ణనాయెడ సానుభూతి ప్రకటింతురు. వారిని చూచుటతోడనే నే నశ్రుపూరితనేత్రనై నిలిచి, ‘సోదరీమణులారా! నా జీవన మిప్పుడు భయానకశ్మశాన దీపమువలె క్రుంగి యంధకార భూయిష్టమై పోయినది. నన్ను జూచి జాలి నందనేల?...’ అని మనమందొక శోక పూరితముగు నుపన్యాసరచన గావించుకొంటిని. పాపము శమించుగాత! శపమువెంట పోవునపు డెట్టిబట్టల కట్టుకొనవలయునో యనునిర్ణయము కూడ మనమున చేసికొంటిని. వీరి మృత్యువార్త పట్టణమెల్లడ వ్యాపించును. ప్రతిసంఘము నుండియు, పరిచయముగల ప్రత్యేకకడ నుండియు నాకు సానుభూతిలేఖలు కొల్లలుగవచ్చును. వానికి నేను ప్రతియుత్తరమునకు ప్రత్యుత్తరమునీయ నసమర్థను. శోకసంతప్త హృదయకు నాకు సమయ మెక్కడ? “అందఱకు కృతజ్ఞురాల. మృతాత్మశాంతికి సర్వేశ్వరుని బ్రార్థింప మిమ్మువేడెద” నని పత్రికాముఖమున ప్రకటింతును.” ఇట్టి యాలోచనలలో మునిగి తేలుచుండ నర్సు వచ్చి—‘అమ్మా! అయ్యగారు పిల్చుచున్నారు —’ అనెను.

అది నాకు క్లబ్బుతైము. వారప్పుడు నన్ను పిలచుట నా కాటంకము. ఏమిచేయను? ఎటులనో వెళ్లితిని. నాభర్తమంచము నెక్కి నేటికి రమారమి మాసము దినములు కావచ్చినది. వారు నావైపు దీననేత్రముల

చూచుచుండిరి. ఆకనుల నీరు నిండియుండె. వారినిచూడ నాకును జాలిసాడమె. కూర్చుని ధైర్యము జెప్పుచు, “ఏమి చేయును? మరియొక డాక్టరును బిలుతునా?—”

“నే నిచ్చటనున్న నాకిరోగము మరలదు. నన్ను మాయమ్మ యొద్దకు గొంపోమ్మ.”

“ఏమీ! ఇక్కడకన్న నెక్కువ చికిత్స జరుగునాయక్కడ?”

“జరుగనిమ్ము, జరుగకుండనిమ్ము. నామనమేలనో మాతృదర్శనముగోరి వేగిరపడుచున్నది. శౌఖ్యధనేవలన గాకున్నను మాయమ్మ దర్శనముననే జీవింపగలను అను ధైర్యము నాకు కల్గుచున్నది.”

“ఇది వట్టి భ్రమమునుండి.”

“భ్రమే కానిమ్ము—నా ప్రార్థన నాలకింపుము. ఈ రోగమువలన గాదు. మనప్రస్తుత జీవితమార్గమునుండి యే నాకు దుఃఖము కల్గుచున్నది.”

ఆశ్చర్య చకితనై నేనునాభర్తను తిలకించితిని.

వారంత—“ఈ జీవనమునుండి నేను మిగుల విసిగితిని. నిర్మలజలస్రవంతులచే పవిత్రమగు భూమి మన మాతృభూమియేయని నే నీనాడు గుర్తింప కల్గితిని. నే నింతకుపూర్వము ఈ హేయజీవనమును మిగుల క్రేమించితిని. ఇప్పుడు నాకు దాని యాంతరంగికావస్థలు బాగుగ బోధపడినవి. అద్యంతము కంటకాన్యతమైన జీవితమందు నేటివరకు తిరుగాడుచుంటిని. ఈ జీవనమున హృదయానందముగాని, యాత్మకు శాంతిగాని లేదు. ఇది యొక యున్నత, అశాంతియ, స్వార్థపూరిత, విలాస యుతమా జీవితము. దీనియందు నీతి, ధర్మము, సహానుభూతి, సహృదయత శూన్యములు. పరమాత్మ ప్రీతికొఱకైన నీవు నన్నీయిన్నినుండి రక్షింపుమా! ఉపాయాంతరమేమియు లేనిచో మాయమ్మ కొక లేఖనైనబంపుము. ఆమె తప్పక వచ్చును. ఆమె మమతాపూర్ణదృష్టి, ఆప్రేమ యుతశుశ్రూష నా కమ్మతోపములగు. నే జీవింతును. ఆమెవచ్చును. ఆమె తప్పక వచ్చును. వచ్చి యీనిర్భా

గ్యుని యవస్థ గాంచును. ఈనీచాతి నీచమగు నవ నాగరకతాసంఘముల గాలి ఆమె కింకను సోకలేదు. ఆమెవచ్చును; వచ్చును; తప్పక వచ్చును. నాకన్నులు వీప్రకాశమాన పవిత్ర దివ్యజ్యోతికినై తహతహ లాడుచున్నవో ఆజ్యోతి యింకను ఆమె మొగమందే తాండవమాడుచుండును. ఆమె హృదయమున స్నేహము, సత్యము, విశ్వాసము పాదుకొనియున్నవి. ఆపవిత్ర మాతృయూర్తి యంకముననే చనిపోయినను నాయాత్మకు శాంతికల్గును. మోక్షము కరతలామలకమగు. స్వర్గలోక సంతోష మంద గల్గుదును.”

జ్వరతీవ్రతచే వాగ్ధోరణి హెచ్చెనేమో, ‘తెంప రేచరు’తీసి డాక్టరుయొద్దకు బోదునని ‘నర్సు’ ‘ధర్మా మీటరు’ తీసికొనివారియొద్దకు వెళ్లెను. నాభర్త యామె చేతిలోనుండి యీజ్వరమానయంత్రమునుదీసి నేలగొట్టిరి. అది ముక్కముక్కలయ్యెను. వారు నన్నంత హాస్యయ్య దృష్టి నవలోకించి “దుస్తుల దాల్చితివి. క్లబ్బునకుపోదువు గాబోలు. ఆదారిని పోవునపుడు డాక్టరుగారిని కలసి కొని—మావారి తెంపరేచరు తుడిడిగ్రీకి యెక్కెనని మాత్రముచెప్పుము” అనిరి.

నేనంత భయభీత నైతి. హృదయమున కరుణా విచారములు ముప్పిరిగొనె.కంతము రుద్ధమయ్యె. నాభర్త తమనేత్రముల మూసిరి. వారి యుచ్ఛ్వాస నిశ్వాసములు తీవ్రములయ్యె. డాక్టరును పిలుచు తలంపుతో నేను ద్వారముకడ కేగునంతలో వారు లేచి కూర్చుని నా నైపు దీనముగ జూచుచు, “కమలా! నేను నీతో కొంచెమునేపుమాటాడవలెనని చాలాకాలమునుండి యోచించుచుంటిని. కాని సాహసము కలుగదు. నేడు తప్పక నాహృద్గతములగు నుద్దేశముల చెప్పినేయదలచితిని.— పూర్వజీవనమునందే సుఖమునందవలయునని యాశించుచున్నాను. ఈజీవితమున్న నా కసహ్యము కల్గుచున్నది. ఇదే నారుగృతకు ముఖ్యకారణము. శరీరకష్టమున కాదు—మానసికకష్టమున గృశించిపోవుచున్నాను. నిన్ను తిరుగ ఆజ్ఞావర్తివిగ, భగవదారాధనా తత్పరవుగ, రామాయణ పఠనాసక్తవుగా గాంచవలెనని యూహ. గృహకార్య

నిర్వహణమున శ్రద్ధాభక్తులుకల్గి, రాట్నపరిశ్రమ మొనరుచు సర్వేశ్వరసంసేవను కాలముగడపు నీయానాటి మూర్తి మరల గాంచవలెనను నాయాశే వృథ కాజనను. నన్ను నీనానిగా గైకొమ్ము; నీవు నాదానవు కమ్ము. వంచనారహితముగు నాపరిశుద్ధజీవితమందే వాస్తవిక సుఖముకలదని నే నీనాడు గ్రహింపగల్గితిని. చెప్పుము. నీకేది యంగీకారమో? నీ వెన్నడు నామాట జవదాట లేదు. నాముద్దు చెల్లింపకున్న ఈనికృష్టజీవన మెట్లు పరిణమించునో! ఏమి? కమలా! నాముద్దు చెల్లింపవా? చెప్పుము—చెప్పవా? —”యని బ్రతిమాల నొడంగిరి.



“నిన్ను తిరుగ ఆజ్ఞావర్తివిగ.....రామాయణ పఠనాసక్తవుగా గాంచవలెనని యూహా.”

వెంటనే నేనేమియు ప్రత్యుత్తర మొసగ జాల నైతిని. ఈ స్వాతంత్ర్యజీవితమందున్న సుఖమునుగూర్చి యాలోచింప దొడగితిని. ఈయానందమక్కడ నెక్కడ! ఇన్నిదినములు స్వతంత్రరాజ్యమునందు స్వేచ్ఛాభ్రమణ మొనర్చిన పిదప మరల నస్వతంత్రతా జాలముల చిక్కు వడుటెట్లు? నేవకురాలినై యచ్చట కాలముగడపు టెట్లు? నాభర్తయేగా నా కీస్వాతంత్ర్య పాఠముల నేర్పినది. పవిత్రపురాణపఠనమం దనిష్టత గలుగజేసినది వారే గదా! నేను వారి యిచ్ఛానుసారము మెలగితినే.

ఏమి యపరాధ మొనర్చి యుంటిని?—అని ఆలోచింప దొడగితిని. కాని నాభర్త దీనతాపూర్వదృక్కుల నన లోకించి నంత నేనేమియు చేయజాలనైతిని. “ఇక్కడ మీ కేమి కష్టముగా, నున్నది?” అని మాత్రమంటిని.

నాభర్త తిరుగలేచి కూర్చుని నావైపు కఠినముగ జూచుచు, “ఈప్రశ్ననన్నడుగుటకు పూర్వము నీహృదయమునే యడిగిన బాగుండును. నేటికి మూడేండ్లక్రితము నీకుగల ప్రేమ నేడున్నదా? నీకన్న నన్నివిధముల యుత్తమునిగ తలచిన నాయెడ నీవు నే డెట్టి యనాదరణ జూపుచున్నావు? ఈయర్వాచీననాగరికత నారీజనమును సర్వనాశన మొనర్చుచున్నదని నేనిప్పుడు గ్రహింప గల్గితిని. మాడువత్సరములకు పూర్వము నే నిట్టి దశ యందున్నప్పుడు నన్ను వదలి యీరీతి యిరుగు పొరుగిండ్లకు వెళ్లెడిసాహసము నీకుండెడిదా? నేను రోగపీడితడనై మంచముమీద బడియున్నపుడు నోరార నెవ్వరి తోడనైన మాటలాడెడిబుద్ధి నీకుపోడమెనా? ఇతరుల నెన్నడేని కంట జూచితివా? స్త్రీలహృదయపేటికారత్నము ప్రేమ. ఈనవనాగరికత దాని నాశనమొనర్చుచున్నది. నా కిప్పట్టున పూర్వార్థములే పవిత్రములుగ గన్పట్టుచున్నవి. వారి జీవితోద్దేశము ఆత్మిక శారీరకాభ్యుదయము, హృదయపవిత్రత. ఈ హేయాతి హేయముగు జీవితోద్దేశము నిర్లజ్జ, స్వేచ్ఛాప్రస్ఫుత్తి, మాయకేవలము—ఏమి కమలా! అట్లు చూచెదవు? నాప్రస్తావన నీ కిష్టములేదా?”


నాహృదయమున వజ్రపాత మయ్యె. అందు దాగియున్న లజ్జ పునరుజ్జీవితమయ్యె. నాయంతరాత్మ నీనానాటి పవిత్రాత్మవు కావని బోధింపగడగె. ఆనాటి సౌశీల్యము, నేటినిర్లక్ష్యత, విలాసము, స్వార్థపఱత కన్నులకు గట్టినట్లాయె! ‘నీకర్తవ్యమును నీవు మరచితివి సుమా!’ యను అంతరాత్మ ప్రబోధములకు మేల్కొనియు కొండొకవడి నిశ్చేష్టనై నిల్చితి.

అంత ముకుళితకరకమలనై భర్తృచరణములుశిరము సోక నేల వ్రాలితిని. కంతావరోధమున నోట మాటరా

దయ్యో. నయనము లశ్రుధారాపూరితము లయ్యో. నాభర్తగారు నన్ను గాఢాలింగనమున గారవించిరి. మాహృదయము లొక్కటియయ్యో.

ఇలు జేరితిమి. మా యత్తగారి గౌరవమునకు పాత్రనైతిని. మావారు సంతుష్టహృదయు లైరి. ప్రాత పుస్తకములకుస్వస్తి జెప్పిభగవదీతపారాయణమున, సంధ్యా

వందనాది పూజార్చనముల శ్రద్ధకల్గియున్నారు. నేనును భారత భాగవత రామాయణాది పురాణముల మిగుల శ్రద్ధతో జదువుచున్నాను. ఈమధ్య రాత్నప్రచారము విరిగి జరుగుచుండుటజేసి రాత్నము తొల్లిటికంటె శ్రద్ధతో విడకుచున్నాను.



త్వరపడుడు!

ఆంధ్రగ్రంథమాల ౧౦-వ గ్రంథము

త్వరపడుడు!!

## ఆ త్మ క థ

(గాంధీమహాత్ముని స్వీయచరిత్రము.) ప్రథమసంపుటము.

క్రౌన్ సైజు, పుటలు రగిం, మేలయిన కాగితము, ముచ్చటలు గూర్పు అచ్చు.

అమూల్యమైన ఈ గ్రంథమునకు వెంటనే ఆర్డరులు పంపుడు.

శతావధాని వేలూరి శివరామశాస్త్రిగారు తెనిగించినది

(వెల పండ్రెండు అణాలు మాత్రమే) తపాలఖర్చులు ప్రత్యేకము.

మేనేజరు—ఆంధ్రగ్రంథమాల,

నెం. 7, తంబుశెట్టివీధి, మద్రాసు.